


# رسل کے مضامین

ترجمہ

تألیف و تعارف

قاضی جاوید

ڈاکٹر نعیم احمد



# رسل کے مضا میں

تألیف و تعارف

ڈاکٹر نعیم احمد

ترجمہ

قاضی جاوید

مشعل

آر-بی 5، سینٹ فلور، عوامی کمپلکس

عثمان بلاک، نیو گارڈن ٹاؤن، لاہور 54600، پاکستان

## ترتیب

3	ڈاکٹر نعیم احمد	تعارف
13		فردا آزادی عبادت
22		میرا عقیدہ
59		آزادی اور معاشرہ
72		خوش باش شخص
77		محبت اور زندگی
84		شادی
93		رومانی محبت
102		عورتوں کی آزادی

## تعارف

برٹرینڈِ رسول کا شمار بیسویں صدی کے عظیم ترین مفکرین میں ہوتا ہے۔ وہ ۱۸۷۲ء میں برطانیہ کے تریلک ولز (Trelleek Wales) کے مقام پر پیدا ہوا۔ رسول کے دادا کا نام لارڈ جان رسول تھا جس نے ۱۸۳۲ء میں مشہور ”ریفارم بل“ پیش کیا تھا اور بعدازال ملکہ وکٹوریہ کے زمانے میں دوبارہ وزیر اعظم منتخب ہوا۔ مشہور فلسفی جان اسٹورٹ مل رسول کے والدین کا دوست تھا۔ رسول کی ذاتی نشوونما میں مل کے انکار و نظریات اور اس کی غیر رسمی تعلیم و تربیت کا بھی بڑا عمل دخل ہے۔ رسول ابھی بچہ ہی تھا کہ اس کے والدین انتقال کر گئے۔ رسول کے والد کی وصیت کی رو سے رسول اور اس کے بھائی کو ایک شخص کی تحویل میں دیا جانا تھا جس کے ان کے خاندان سے قریبی اور دوستانہ مراسم تھے لیکن بعدازال عدالت کی دخل اندازی سے اس وصیت پر عمل در آمد روک دیا گیا اور دونوں بھائیوں کو ان کے حقیقی دادا اور دادی کی تحویل میں دے دیا گیا۔ دوسال بعد رسول کا دادا بھی چل بسا۔ رسول کی دادی نے ہی رسول کی پروش اور تربیت میں موثر کردار ادا کیا۔ رسول نے دادی کا ذکر اپنی سوانح عمری میں نہایت محبت اور عقیدت سے کیا ہے۔ رسول کو ابتدائی تعلیم کے لیے مدرسہ نہیں بھیجا گیا بلکہ اس مقصد کے لیے شروع میں سوک اور جرم ان گورنیس رکھی گئی تھیں اور بعدازال ایک انگریز ٹیوٹر کا بندوبست کیا گیا تھا۔ رسول اپنی سوانح عمری میں دادی کا تذکرہ کرتے ہوئے لکھتا ہے۔

”میں بچپن میں ہی ان سے (دادی سے) بہت مانوس ہو گیا تھا۔ ان ہی کی شخصیت میرے لیے سب کچھ تھی۔ وہ بہت پڑھی لکھی خاتون تھیں۔ جب دیکھو کتاب لئے بیٹھی ہیں، وہ سیاست اور مذہب سے بھی لگاؤ رکھتی تھیں۔ ہم لوگوں پر سوائے اخلاقی پابندیوں کے اور کوئی پابندی انہوں نے عائد نہ کی تھی..... چودہ برس کی عمر میں آکر میں دادی جان کے رویہ کا تجزیہ کر سکا، تب مجھے ان کی اخلاقی پاکیزگی بہت یاد آئی۔ بچوں کو جس

احساسِ تحفظ کی ضرورت ہوتی ہے، وہ مجھے ان سے ملا..... جیسے جیسے میں بڑا ہوا مجھے احساس ہوتا گیا کہ میری زندگی کو بنانے سنوارنے میں ان کو بڑی اہمیت حاصل ہے۔ بے خونی، عوامی رہنمائی اور روایت سے قدر بے بغاؤت کا جذبہ مجھے انہی سے ورش میں ملا۔“

۱۸۹۰ء میں رسول کی برج یونیورسٹی میں داخل ہوا۔ یہاں اس نے ۱۸۹۰ء سے ۱۸۹۲ء تک ریاضی اور فلسفہ کی تعلیم ”ٹرینیٹی کالج“ میں حاصل کی۔ ۱۸۹۰ء سے ۱۹۰۱ء تک وہ ٹرینیٹی کالج کا فیلور ہا اور پھر اسی کالج میں درس و تدریس کے فرائض انعام دیتا رہا۔ ۱۹۱۳ء میں رسول کو ٹرینیٹی کالج سے اس کی آزادروی کی بنا پر نکال دیا گیا۔ ۱۹۱۶ء میں اسے ملازمت پر بحال کر دیا گیا لیکن رسول نے دوبارہ ملازمت کرنے سے انکار کر دیا۔ ۱۹۱۳ء اور جنگ عظیم اول کے آغاز کے مابین کا دور وہ دور ہے جس میں ہمیں رسول فکر و تحقیق کی انہائی بلندیاں چھوٹا نظر آتی ہے۔

۱۹۱۴ء سے لے کر بیسوی صدی کے تیسرا عشرے کے اوائل تک رسول نے کوئی تعلیمی منصب حاصل نہیں کیا اور روزی کمانے کے لیے اس نے پیک لپکھروں اور تصنیف و تالیف پر احصار کیا۔ اس ضمن میں ”تاریخ فلسفہ مغرب“ سے اسے خاصی معقول آمدی ہوئی۔ ول ڈیورنٹ کہتا ہے کہ برٹنیڈ رسال اصل میں دو تھے۔ ایک وہ جو جنگ عظیم اول کے آغاز تک زندہ رہا اور جنگ کے شروع ہوتے ہی مر گیا۔ دوسرا وہ جس نے جنگ کے بعد نیا جنم لیا۔ پہلا رسال منطقی ولسانی تجزیہ کا ماہر اور ریاضیاتی تجزیات کا عاشق تھا لیکن جنگ کے شعلوں نے اس رسال کو جلا کر بھسم کر دیا اور اس کی خاکستر سے نیا جنم لینے والا رسال ایک گہری سماجی بصیرت کا حامل اور انسان دوست نقطہ نظر کا حامی تھا۔ اس کا دل دکھی انسانیت کے آلام و مصائب پر کڑھتا تھا چنانچہ اسے سماجی نا انصافیوں، حقوق انسانی کی پامالی اور جہالت کے خلاف پر کڑھتا تھا چنانچہ اس رسال نے سماجی نا انصافیوں، حقوق انسانی کی پامالی اور جہالت کے خلاف اعلان جہاد کر دیا۔ اس نے شروع میں ہی Principia Mathematica جیسی بلند پایہ کتاب شائع کر کے علمی حلقوں میں احترام و عزت کا مقام پیدا کر لیا تھا۔ یہ کتاب ۱۹۱۰ء، ۱۹۱۳ء کے زمانے میں چھپی تھی۔ اس کے بعد اس نے تقریباً بیس کے قریب فلسفیات کتابیں تحریر کیں۔ رسال کو ہم ریاضیاتی منطق کا امام کہہ سکتے ہیں۔ اس نجی پر بعد ازاں جتنی بھی ترقی ہوئی وہ رسال کی ذہنی کاوشوں ہی کا رہیں منت ہے۔ یہاں یہ ذکر بے جا نہ ہو گا کہ رسال اور وائٹ نے ریاضی اور منطق کے

ملاپ سے جو زبان تخلیق کی اس سے جدید کمپیوٹر کا امکان پیدا ہوا۔ پہلی جنگی عظیم نے رسول کی توجہ جن مسائل کی طرف مبذول کرائی، وہ مجرد علمی نوعیت کے نہیں بلکہ خالص انسانی اور سماجی نوعیت کے ہیں۔ وہ آزاد روسی، سماجی آزادی، آزاد تجارت، عام اور مفت تعلیم کا زبردست علمبردار تھا۔ انسان دوستی کے جذبات کے تحت ہی اس نے یہودیوں کی حمایت کی۔ متعصب انگریزوں میں اس کے خلاف سخت نفرت پیدا ہو گئی اور اس کی پاداش میں اسے قید و بند کی صورتیں بھی سہنا پڑیں۔

رسل نے ریاضیات، منطق، فلسفہ، مذہب اور تصوف کی حقیقت، علمیات اور متنوع سماجی اور تعلیمی مسائل پر متعدد کتب اور مضمایں تحریر کیے ہیں۔ اس کے علاوہ اس نے ہلکے ہلکے مضمایں اور افسانے بھی پر قدام کئے ہیں۔ جو امر رسال کی عالمگیر شہرت اور عوامی مقبولیت کا باعث بنا ہے وہ اس کا عظیم منطقی اور ریاضی دان ہونا نہیں بلکہ پُر عزم انسان دوست اور عالمی امن کا سرگرم داعی ہونا ہے۔ برٹرینڈ رسال نے فروری ۱۹۰۷ء میں وفات پائی۔

اوپر یہ کہا جا چکا ہے کہ ابتداء میں رسال کی ساری دلچسپیاں ریاضی اور منطق تک محدود تھیں۔ میسویں صدی کی دوسری دہائی میں ایگلوامریکن دنیا کے اندر منطقی اثباتیت کی تحریک کو بڑا فروغ حاصل ہوا۔ وکیلستان کے انکار کے زیر اثر وجود پذیر ہونے والی اس تحریک کا بنیادی مقصد مابعد الطبيعیاتی خرافات سے فلسفہ کی تطہیر اور اثباتی سائنسوں کے لئے مستحکم اساس کی تلاش تھا۔ منطقی اثباتی یہ کہتے تھے کہ تمام جملوں کو تین زمروں میں تقسیم کیا جاسکتا ہے۔

الف: تجربی یا واقعی جملے۔

ب: تکراری جملے

ج: مابعد الطبيعیاتی جملے۔

تجربی یا واقعی جملے ان کے نزدیک اس لئے بامعنی ہیں کہ تجربہ سے ان کی تصدیق یا تکنیک ممکن ہے۔ تکراری جملے (Tautalogies) ریاضیات اور منطق کے قضاۓ ہیں اور اپنے اندر مساوات کا رشتہ لئے ہوتے ہیں، اس لئے انہیں بھی بامعنی کہا جاسکتا ہے۔ مثلاً  $2+2=4$  مساوات کے دائیں طرف جو بات کہی گئی ہے وہی مساوات کے دائیں طرف بھی ہے۔ اس لحاظ سے یہ جملہ اگرچہ کوئی نئی اطلاع فراہم نہیں کرتا، تاہم

بامعنی کہائے گا۔ جملوں کی تیسری قسم مابعد الطبيعیاتی جملے ہیں جونہ تجربی جملے ہیں اور نہ ہی تکراری۔ اس لئے انہیں بامعنی قرار نہیں دیا جاسکتا۔ معنویت صرف تجربی اور تکراری جملوں تک محدود ہے۔ اسی طرح صرف سائنس کے جملے اور ریاضی و منطق کے جملوں کو ہی یہ شرف حاصل ہے کہ وہ بامعنی یا ”وقوفی“، کہلا سکیں۔ تصوف، مذہب اور مابعد الطبيعیات کے جملے اس بنا پر بے معنی ہو کر رہ جائیں گے کہ ان کی نہ تو تصدیق یا تکذیب ممکن ہے اور نہ ہی وہ اپنے اندر تکراری جملوں کی طرح مساوات کا رشتہ لیے ہوتے ہیں۔

رسل پر منطقی اثباتیت کے ان نظریات کا گھر اثر تھا چنانچہ اس ضمن میں اس نے نہ صرف زبان کے مختلف مدارج کا نظریہ پیش کیا بلکہ ایک ایسی اشاراتی یا علمتی (Symbolic) زبان کی ضرورت کو بھی محسوس کیا جو ابہام، ذمہ معنویت اور فکری الجھاؤ سے پاک ہو۔ رسن اسی زبان کو سائنسی تعلیم اور وحدت علوم کے لیے ضروری خیال کرتا تھا۔ وہ سمجھتا تھا کہ عام روزمرہ کی گفتگو میں استعمال ہونے والی زبان اعلیٰ سائنسی نظریات کے ابلاغ و اظہار کا ذریعہ نہیں بن سکتی چنانچہ اس نے جارج بوول اور وائٹ ہیڈ کے تعاون و اشتراک سے ”اشریفیل انسائیکلو پیڈیا آف یونیفارمیڈ سائنسز“، کی متعدد جلدیں چھاپیں۔ رسن کی اس کاوش کی اساس منطق اور ریاضی کا ملاد پ تھا۔ وہ سمجھتا تھا کہ ریاضیاتی منطق ہی ایسی بلند پایہ اشاراتی زبان کی تخلیق کر سکتی ہے جو ایک طرف مختلف سائنسز کو وحدت بخشد اور دوسری طرف خالص سائنسی اور تکنیکی نظریات کا بے عیب اور قابل اعتماد اظہار و ابلاغ کرے۔ اس ضمن میں رسن نے جو کتابیں لکھیں ان میں ”اصول ریاضی“، ”فلسفہ کا خاکہ“، ”ذہن کا تجزیہ“، ”مادے کا تجزیہ“ اور ”خارجی دنیا کے بارے میں ہمارا علم“، سرفہرست ہیں۔

جیسا کہ پہلے کہا جا چکا ہے کہ سیاسی و سماجی مسائل سے دلچسپی رسن کو ورنہ میں ملی تھی۔ اپنی فکری زندگی کے ابتدائی دور میں جب کہ رسن کی ذہنی و تخلیقی صلاحیتیں اپنے عروج پر تھیں وہ منطق و ریاضی کی تجربیدی گہرائیوں میں مستغرق رہا اور سیاسی اور سماجی مسائل سے اس کی دلچسپی دبی رہی۔ لیکن جب جنگ عظیم کے مہیب شعلے بلند ہوئے اور دیکھتے ہی دیکھتے انہوں نے اقوام عالم کو اپنی پیٹ میں لے لیا تو رسن کا حساس ذہن یہ سوچنے پر مجبور ہو گیا کہ اسے منطق و ریاضی کی روکھی پھیکی تجربید سے نکل کر زندگی کے ٹھوس اور سنگلاخ حقائق کی طرف توجہ دینا چاہیے اور جتنی جنون و وحشت جس طرح انسانی خون

کو ارزان اور شرف انسان کو پامال کر رہے ہیں، اسے قلمی اور عملی جدوجہد سے روکنا چاہیے۔ رسول اپنی سوانح عمری میں لکھتا ہے:

”جنگ کے حالات نے مجھے بہت زیادہ متاثر کیا لیکن ان معاملات سے دستبردار ہونا میرے لیے مشکل تھا اور نہ مجھے اندازہ تھا کہ مجھے کیا کرنا چاہیے۔ میں منتظر مزاجی کا شکار تھا۔ عجب قسم کا چڑچڑا پن مزاج کا حصہ بن گیا تھا۔ میں جانتا تھا کہ احتجاج کرنا میرا فرض ہے۔ سچائی کا ولادہ ہوتے ہوئے میں شریک جنگ اقوام سے ناراض رہتا تھا۔ میرا خیال تھا کہ بہت سے افراد تہذیب و تمدن کے ہمنو ہوتے ہوئے بھی انسان کو دور و حشت کی طرف واپس لے جانا چاہتے ہیں۔“

رسل کو جس بات کا بہت زیادہ دکھ تھا وہ یہ تھی کہ عوام کی اکثریت بھی جنگ کی حامی بن گئی تھی۔ جنگی جنون نے فوج و سیاسی طالع آزماؤں کو ہی نہیں بلکہ گلیوں محلوں میں عام لوگوں اور بہت سے دانش و روسوں کو بھی اپنی لپیٹ میں لے لیا تھا وہ لکھتا ہے:

”میں جنگ کی تباہ کاریوں کے بارے میں سوچتا رہتا تھا اور میرا ذہن ماؤف ہو کر رہ گیا تھا۔ سب سے بڑا خطرہ جو ہر دم مجھے لاحق رہتا تھا یہ تھا کہ معصوم افراد کے مصائب بڑھ جائیں گے۔ لیکن ہمارے ملک کی بجا نوے فیصلہ آبادی از حد خوش تھی۔ میں ان دونوں تخلیل نفسی کے بارے میں کچھ بھی معلومات نہیں رکھتا تھا مگر انسانیت کے جذبے سے سرشار رہ کر، طبع انسان کے ذہنی مسائل کے بارے میں غور و فکر میں مصروف رہتا۔ میرا خیال تھا کہ اولاد والدین کو بہت عزیز ہوتی ہے مگر جنگ کے اثرات نے عام افراد کے ان جذبات کو ماند کر دیا۔ میرا گمان تھا کہ مال و دولت کی چاہت لوگوں کو بزرگ بنا دیتی ہے مگر جنگ نے لوگوں کو دھن دولت کی محبت سے بھی بے نیاز کر دیا تھا۔“

رسل آگے چل کر لکھتا ہے:

”میرا عقیدہ تھا کہ دانشور طبقہ حق و انصاف کا علمبردار ہوتا ہے مگر پتہ چلا کہ صرف وہ فیصلہ لوگ حق گوئی اور حقیقت پسندی کے روادار تھے..... جنگ کی صورت میں بھی انسان کی فلاح و بہood کے لیے نہیں لڑی جا رہی تھی، بلکہ سیاسی بالادستی منوانے کا ایک عجیب حرپ تھا۔ اسی سوچ نے مجھے سیاستدانوں سے تنفس کر دیا۔..... جیسے ہی جنگ شروع ہوئی مجھے محسوس ہوا کہ کوئی قدرتی آواز تھی جو میرے اندر نئی روح پھونک رہی تھی۔ میں نے دل

میں مخان لی تھی کہ مجھے ہر قیمت پر جنگ کی مخالفت کرنا ہوگی، چاہے میرے احتجاجی استند لال کو کتنا ہی مہل اور ناکارہ کیوں نہ تصور کیا جائے۔ جملہ جنگوں اتوام کے پروپیگنڈے نے مجھے مزید مضھل کر کے رکھ دیا اور جنگ نواز ممالک کی پالیسیاں مجھے بہت بے قرار کرتی تھیں۔ میں حق پرست اور حقیقت پسند شخص تھا۔ میں تہذیب و تمدن کا فریفہ تھا مگر اس زمانے کی جنگی پالیسیاں دیکھ کر مجھے ایسا محسوس ہوتا تھا جیسے ہم وحشت اور بربریت کے دور کی طرف مراجعت کر رہے ہیں۔“

رسل نے اخبارات اور رسائل میں جنگ کے خلاف بہت سخت مضمایں لکھے۔

اس کے علاوہ اس نے جرجی بھرتی کے خلاف عملی طور پر بھی مہم چالائی کہ معصوم لوگوں کو جنگ کی بھٹی میں جھونکنا سماجی اور اخلاقی طور پر انہائی میعوب اور ناپسندیدہ ہے۔ چنانچہ اس جرم کی پاداش میں اسے ۱۹۱۲ء سے ۱۹۱۸ء تک کا زمانہ قید و بند کی صعوبتیں سہتے ہوئے گزارنا پڑا۔

جب رسل کو جیل لے جایا جا رہا تھا تو ایک دلچسپ واقع پیش آیا۔ جیل کے وارڈن نے رسل کے کوائف کا اندر اراج ایک رجسٹر میں کرتے ہوئے اس سے اس کے مذہب کے بارے میں پوچھا۔ رسل نے جواب دیا کہ میں ایک لا اوری (Agnostic) ہوں۔ جس کا مطلب یہ تھا کہ میں نہ تو یہ جانتا ہوں کہ خدا ہے اور نہ ہی یہ جانتا ہوں کہ وہ نہیں ہے۔ وارڈن نے اس لفظ کے سچے پوچھے اور رجسٹر میں اندر اراج کرتے ہوئے کہا ”دنیا میں بہت سے مذاہب ہیں..... اور شاید ہی بھی ایک مذہب ہے..... مگر میرا خیال ہے کہ ہر مذہب کے لوگ ایک ہی خدا کے ماننے والے ہیں۔“ رسل کو ستمبر ۱۹۱۸ء میں جیل سے رہائی نصیب ہوئی۔

جنگ کے خلاف رسل نے جو ہم چالائی اس سے اسے یہ تکلیف یہ سبق ملا کہ صرف حکومتی اور سیاسی راہنماء ہی جنگی جنون اور انقلابی جذبات کا شکار نہیں ہوتے بلکہ عوام الناس کی اکثریت بھی اس رو میں بہہ جاتی ہے اور جنگ وجدل اور قتل و غارت سے ایک قدم کا حظ اور مسرت حاصل کرتی ہے۔ اس سے رسل اس نتیجہ پر پہنچا کہ ہماری تہذیب میں انسانوں کی اکثریت آج بھی اپنی فطرت کی گہرائیوں میں وحشت و بربریت، جوش انقام اور تنحری رویوں کو پہنچا رکھتی ہے چنانچہ بہتر دنیا کی تکمیل اور پائیدار امن کے قیام کے

لیے ضروری ہے کہ انسان کے نفسیاتی رویوں میں بنیادی تبدیلیاں پیدا کی جائیں۔ رسول کے اندر ایسی بنیادی نفسیاتی تبدیلیوں کی خواہش اتنی شدید تھی کہ وہ فلسفہ اور ریاضی کی تجدیدی اور نصابی دنیا سے نکل کر سماجی اور سیاسی مسائل کی پرخار وادی میں اتر آیا۔

نظام بندی (System Building) فلسفہ کی ایک نمایاں روایت رہی ہے۔

قدیم فلاسفہ افلاطون اور ارسطو ہوں یا جدید فلاسفہ دیکارت اور اسپوزا، انہوں نے بڑے بڑے نظام ہائے فکر پیش کیے۔ ایک فلاسفیانہ نظام فکر کی بنیادی خصوصیت یہ ہوتی ہے کہ اس میں متعلقہ مفکر ایک بنیادی بصیرت یا اساسی اصول کا ادراک کرتا ہے اور اس کو حیات و کائنات کے تمام پہلوؤں پر پھیلا دیتا ہے۔ افلاطون کو دیکھیے، اُسے اعیان و امثال کی معروضیت کا وجود ان حاصل ہوا چنانچہ اس کی مابعد الطبیعت ہو یا علمیات، سیاست و اخلاق کے مسائل ہوں یا طبیعت و فلکیات کے قوانین، سب پر اسی وجود ان کا گہرائیگ چڑھا ہوا نظر آئے گا۔ یہی حال ارسطو، دیکارت، اسپوزا، لائز وغیرہ کا ہے۔ نظام بندی کی یہ روایت ہیگل کے فلاسفہ پر آکر منفتح ہوتی ہے۔ ہیگل کے بعد کا دور عومی طور پر نظام بندی کا دور نہیں بلکہ فکری تحریکات کا دور ہے۔ جس میں ہمیں منطقی اثباتیت، وجودیت، جدلیاتی مادیت وغیرہ کی فکری تحریکیں نمایاں طور پر نظر آتی ہیں۔ ایک فکری تحریک میں یہ نہیں ہوتا کہ کسی اساسی وجود ان سے حیات و کائنات کے بارے میں مختلف نظریات کو منطقی طور پر مستبط کیا جائے، اس کے بر عکس کسی فکری تحریک کے ارکان چند بنیادی حقائق کو اصولی طور پر تسلیم کر کے اپنے اپنے انداز میں ان کی توضیع و تشریح کرتے ہیں۔

اس نقطہ نظر سے دیکھا جائے تو رسول کو ہم نظام بند فلسفی نہیں کہہ سکتے۔ اس میں شک نہیں کہ آپ کو اس کے نصابی فلسفے میں منطقی ربط و تسلسل ضرور نظر آئے گا۔ لیکن اس کے عمرانی اور سیاسی افکار پر اس کی مابعد الطبیعتی اور منطقی بصیرت کا اثر نظر نہیں آتا۔ اس لحاظ سے ہم یہ نہیں کہہ سکتے کہ اس کے لغائی، سیاسی، اخلاقی اور سماجی نظریات اس کے نصابی فلسفے کی توسعی ہیں۔ وہ برٹنیڈ رسول جو جنگ کے شعلوں میں جل کر راکھ ہو گیا تھا، خشک، متشدد اور بے رحم منطقی اور ریاضی دان تھا جو صحت فکر اور لسانی تجویہ کی قربان گاہ پر کسی قسم کے جذبہ کو بھی ذبح کرنے سے دریغ نہیں کرتا تھا۔ لیکن پرانے رسول کی خاکستر سے نیا جنم لینے والا رسول رحم دل، جذبوں کی حدت سے پھل جانے والا، انسانیت کی تذلیل و تحقیر پر

کڑھنے والا، انسانی حقوق کی پامالی پر آنسو بہانے والا، جہالت، وحشت اور بربریت کے خلاف سینے پر ہو جانے والا اور تمام بني نوع انسان کے لیے ایک تابناک اور خوش آئند مستقبل کے خواب دیکھنے والا برٹرینڈ رسل ہے۔ یہ اپنے عمرانی، سیاسی اور تعلیمی افکار میں ایسا ہی رسول نظر آتا ہے۔ یہ رسول ہمیں ایک شاعر، ایک صوفی، ایک مصلح اور امن و آشی کا ایک پیامبر محسوس ہوتا ہے۔ اپنی کتاب ”سانسی نقطہ نگاہ“ کے باب ”سانس اور اقدار“ میں وہ رقمطراز ہے:

”اگر امن اور سکون واطمینان بہت بڑے مقاصد ہیں تو ہم خوشی اور سرت کو ہی مقصد حیات بنائے ہیں۔ جو شخص طاقت کو برائے طاقت حاصل کرنے کا خواہاں ہوتا ہے، اس کی ہوں اقتدار بڑھتی چلی جاتی ہے۔ اور اسے کہیں بھی چین نصیب نہیں ہوتا۔ عاشق یا شاعر ایسے شخص سے کہیں زیادہ بہتر ہوتے ہیں کیونکہ ان کا مظلوب و مقصود ان کے لئے وجہ ترار ہوتا ہے اور اس کا خیال و تصور ہی ان کے لیے روحاںی ذہنی سرت کا باعث ہوتا ہے۔ طاقت کا پچاری ہر دم نئی سے نئی ایجاد کی دریافت میں سرگرد اس رہتا ہے اور اگر وہ ایسا نہ کرے تو وہ اپنے اندر ایک خلاف سامحسوس کرتا ہے کیونکہ اس کے دماغ پر صرف طاقت کا نشہ چھایا ہوتا ہے۔ لطیف جذبات اس کے لیے اجنبی ہوتے ہیں۔ عاشق کی تسلیں ( واضح رہے کہ میں عشق و محبت کو وسیع ترین مفہوم میں استعمال کر رہا ہوں) جابر و قاہر کی تسلیں سے کہیں زیادہ دیج اور برتر ہے اور اسے بلند ترین مقاصد حیات میں شمار کرنا چاہیے۔ میں جب اپنی زندگی کی آخری سانسیں لے رہا ہوں گا تو مجھے یہی خیال تکلف نہیں دے گا کہ میری متاع حیات ضائع ہو گئی ہے۔ مجھے احساس ہو گا کہ میں نے شام کے وقت افق کے کناروں کو گلنار ہوتے دیکھا ہے، صبح دم شبنم کو گلوں اور پتوں پر جھلماتے دیکھا ہے اور کہر آسودنوں میں برف پوش وادیوں کا نظارہ کیا ہے۔ تب میرے لئے یہ احساس باعث تسلیں ہو گا کہ میں نے خلک سالی کی ماری ہوئی زمین کو موسلا دھار بارش میں جل تھل ہوتے دیکھا ہے اور کورن وال (Cornwall) کے ساحلوں پر برج او قیانوس کی بھری ہوئی لہروں کو سر پختے دیکھا ہے۔ اس میں شک نہیں کہ سانس ان لوگوں کے لیے ایسی خوشیاں فراہم کر سکتی ہے جو بذات خود ایسے مناظر قدرت کو دیکھنے کی استطاعت نہ رکھتے ہوں۔ (۱) اگر ایسا ہو تو سانس کا استعمال داشمندانہ ہو گا۔ لیکن جب سانس زندگی کو اس کی بنیادی قدروں سے محروم کر دیتی ہے تو سانس کا کردار قابل تعریف نہیں رہتا۔ اقدار

(Values) کا دائرہ عمل سائنس کے میدان سے باہر ہے۔ ہم سائنس کو صرف اس حد تک قدر کا حامل کہہ سکتے ہیں کہ اس کی حیثیت علمی ہے لیکن اگر اسے قوت و اقتدار کے وسیلہ کے طور پر دیکھا جائے تو یہ قدرے سے عاری ہے۔ سائنسی تکنیک کا صرف ایک وظیفہ ہونا چاہیے اور یہ ہے کہ انسانی زندگی کو بہتر بنایا جائے اور اگر یہ انسانی اقدار ہی کو پامال کرڈا لے تو یہ قابل مدمت ہے۔“

اگرچہ رسول مختلف سماجی و اخلاقی مسائل کے حل کے لیے مختلف اور متنوع نقطے ہائے نظر اختیار کرتا ہے، تاہم یہ کہا جاسکتا ہے کہ چند بنیادی اقدار ایسی ہیں جو اس کے ان تمام نظریات میں روایت دواں ہیں۔ یہ اقدار ہیں امن، حقیقی صرفت، احترام آدمیت، بینی نوع انسان کی فلاح اور سب سے بڑھ کر آزادی۔ آزادی رسول کے نظام اقدار میں مرکزی حیثیت رکھتی ہے۔ وہ فکر و نظر کی آزادی، مذہبی آزادی، آزاد تعلیم اور جنسی آزادی کا نقیب ہے۔ وہ کہتا ہے کہ ہمارے سماج کی تعمیر جرپر ہوتی ہے۔ جدید معاشرہ انسانی آزادی کو کچلنے کے درپے ہے، اسی لیے فکر و عمل اور اظہار و ابلاغ پر طرح طرح کی پابندیاں عائد کر دی گئی ہیں۔ اس طرح جدید انسان نہ حصول صرفت کا آرزو مند ہو سکتا ہے اور نہ ہی بہتر انسان بننے کی تحریک پاسکتا ہے۔ اس کی زندگی پر طرح طرح کے خطروں، اندیشوں اور مصلحتوں کے سامنے منڈلاتے رہتے ہیں۔ بہتر انسانی سماجی اس وقت تک تشكیل پذیر نہیں ہو سکتا جب تک انسان کو اس کے بنیادی اور پیدائشی حق آزادی سے بہرہ مند نہیں کیا جاتا۔

آزادی کی شدید خواہش کی وجہ سے ہی رسول نے کمیونزم کی مخالفت کی۔ اس میں کوئی شک نہیں کہ وہ کمیونٹ معاشرے اور اشتراکی نظام تعلیم کے بعض پہلوؤں کی تعریف کرتا ہے، لیکن مجموعی طور پر وہ اشتراکیت کو انسان دشمن قرار دیتا ہے۔ وہ ایک ایسے معاشرے اور ایک ایسے نظام تعلیم کا خواب دیکھتا ہے جس میں انسان کی جسمانی اور ذہنی صلاحیتیں آزادانہ طور پر ارتقاء پذیر ہو سکیں۔ وہ اس معاملے میں جان ڈیوی اور ولیم جیمز کا ہمنوا ہے۔

زیر نظر کتاب میں مختلف سماجی موضوعات پر رسول کے چند اہم مضامین کا اردو ترجمہ پیش کیا گیا ہے۔ اس مضامین میں فرد آزاد کی عبادت، کو خاص اہمیت حاصل ہے۔ بعض نقاد اس مضمون کو بیسویں صدی کی بائل قرار دیتے ہیں۔ یورپ میں یہ مضمون متعدد

جرائد و رسائل میں شائع ہوا۔ خود رسائل نے بھی اسے ایک سے زیادہ مجموعہ ہائے مضامین میں شامل کیا ہے۔ یہ مضمون رسائل کے سماجی فلسفہ کا شخص ہے۔ علاوہ ازیں زیرنظر انتخاب میں آزادی نسوان، شادی، جنس اور مسرت جیسے اہم موضوعات کے مضامین بھی شامل ہیں۔

یہ اعزاز ادارہ ”مشعل پاکستان“ کو حاصل ہے کہ رسائل کے سماجی فلسفہ کے اہم ترین موضوعات پر اردو وزبان میں پہلی مرتبہ یہ انتخاب آپ کی خدمت میں پیش کیا جا رہا ہے۔ ادارہ مشعل گزشتہ دس برس سے اس سعی و کوشش میں مشغول ہے کہ مختلف سائنسی، علمی اور ادبی کتب و رسائل کے اردو تراجم قارئین کو مہیا کرے۔ بنیادی طور پر مشعل ایک غیر کاروباری ادارہ ہے جس کے پیش نظر مالی منفعت نہیں۔ مشعل کے تحت چھپنے والی کتب کا انتخاب ان کے معیار اور ملک میں ان کی علمی ضرورت کے پیش نظر کیا جاتا ہے۔ قبل ازیں رسائل کی ایک اہم کتاب ”تعلیم اور سماجی نظام“ کا اردو ترجمہ بھی پیش کیا جا چکا ہے۔ اس کتاب کا ترجمہ بھی زیرنظر کتاب کی طرح جناب قاضی جاوید نے کیا ہے۔ قاضی صاحب کا نام محتاج تعارف نہیں۔ موصوف ایک کہنہ مشق مترجم اور بالغ نظر دانشور ہیں۔

زیرنظر کتاب کی ایک خوبی یہ ہے کہ اس میں رسائل کے بھرے ہوئے سماجی افکار ایک باقاعدہ فلسفہ کی وحدت اختیار کر گئے ہیں۔ اردو وزبان میں تحقیق و تحقیق کرنے والے حضرات کے لیے یہ ایک بہت بڑی سہولت ہے۔ قاضی جاوید صاحب کا یہ رواں اور سلیمانی ترجمہ علمی سطح پر اردو وزبان کی وسعت کا باعث ہو گا۔ مجھے امید ہے کہ محققین کے علاوہ سبھی دہ ادب کے شاگقین بھی اس کے مطالعے سے لطف اندوز ہوں گے۔

ملک کے معروف صحافی اور ادیب جناب مسعود اشعر ادارہ مشعل میں ایڈیٹر کے فرائض انجام دے رہے ہیں۔ انہوں نے جس لگن اور مختصر وقت میں اس کتاب کی طباعت و اشاعت کا اہتمام کیا ہے، اس کے لیے وہ مبارکباد کے مستحق ہیں۔

(ڈاکٹر نعیم احمد)

جامعہ پنجاب نیو کمپس لاہور

۲۵ فروری ۱۹۹۳ء

## فردِ آزاد کی عبادت

ڈاکٹر فاؤسٹ کو اُس کی سلسلہ میں میفسٹو فیلیس نے آفرینش کا قصہ یوں سنایا تھا:  
 ”فرشتوں کے طائفوں کی ابدی تعریفیں خدا کے بے زار کرنے لگی تھیں۔ کیا وہ  
 ان کی حمد و شنا کا مستحق نہ تھا؟ کیا اُس نے ان فرشتوں کو ابدی مسرتیں عطا نہ کی تھیں؟ اس  
 کے بجائے کیا زیادہ خوش کن بات یہ نہ ہوگی کہ ایسی حمد و شنا حاصل کی جائے جس کا جواز نہیں  
 اور ایسی مخلوق سے پرستش کروائی جائے جس کو وہ اذیتیں دے۔ یہ سوچ کرو وہ دل ہی دل  
 میں مسکرا یا اور طے کیا کہ عظیم کھلی کھلیا جانا چاہیے۔“

”ان گنت زمانوں تک تپتا ہوا سماں بیہ فضاوں میں لڑکھتا رہا اور آخر کار صورت  
 پذیر ہونے لگا۔ مرکزی تودے نے سیاروں کو جنم دیا اور سیارے مخندے ہوئے۔ کھولتے  
 ہوئے سمندر اور جلتے ہوئے پہاڑ وجود میں آئے۔ سیاہ بادلوں سے تپتی ہوئی بارشوں کے  
 طوفان ائمے، جنہوں نے ٹھوس ہوتی ہوئی بالائی سطحوں کو غرق کر دیا۔ پھر سمندر کی  
 گہرائیوں میں زندگی کا پہلا جراثومہ نمودار ہوا اور زندگی تیزی سے حرکت کرنے لگی۔ عظیم  
 الشان جنگل نمودار ہوئے، سمندری عفریت جنم لینے لگے۔ انسان نے جنم لیا۔ انسان  
 سوچنے کی قوت، خیر و شر کا علم اور پرستش کی خالما نہ پیاس کا حامل تھا اور انسان نے دیکھا  
 کہ اس پاگل اور بے ہنگم دنیا میں ہر کوئی موت کے بے رحم ہاتھوں میں جانے سے پہلے ہر  
 قیمت پر زندگی کے چند لمحوں کی چھینا چھپی میں مصروف ہے اور انسان نے کہا کہ ضرور اس  
 کے پیچھے کوئی مقصد ہے۔ کاش ہم اسے جان سکیں اور یہ مقصد ضرور اچھا ہوگا۔ ضرور کوئی  
 ہستی ہے جس کی ہم پوچھ کریں اور ہمارے سامنے کی دنیا میں ایسی کوئی ہستی نہیں۔ تب  
 انسان اپنی جدوجہد سے ہٹ گیا۔ اُس نے سوچا کہ خدا کا منشا یہ ہو گا کہ انسانی کا دشون سے  
 انتشار میں نظم پیدا کرے اور پھر جب اُس نے ان جبلتوں کی پیروی کی جو درندوں سے خدا

نے اُسے منتقل کی تھیں، تو انسان نے اُسے گناہ کا نام دیا۔ اور خدا سے معافی کا طلب گار ہوا، پھر اُسے شک تھا کہ کیا اُسے معاف بھی کیا جاسکتا ہے یہاں تک کہ اُس نے ایک خدائی مخصوصہ گھڑلیا جس کے ذریعے خدا کے غضب کو ٹھنڈا کیا جاسکتا تھا اور یہ دیکھتے ہوئے کہ حال بد ہے، انسان نے اُسے اور بھی بدتر بنالیا تاکہ مستقبل سنوارا جاسکے۔ پھر اُس نے اُس قوت کے لیے خدا کا شکر ادا کیا، جس کے ذریعے اُس نے مکنہ مسرتوں کو بھی تیاگ دیا تھا۔ اس پر خدا مسکرا یا اور جب خدا نے دیکھا کہ انسان نفس کشی میں اور پرستش میں کامل ہو گیا ہے تو اُس نے ایک اور آفتاب آسمانوں سے بچج دیا جو انسان کے سورج سے ٹکڑا ایسا اور سب کچھ پھر سے سجا ہیے میں ڈھل گیا۔“

”ہاں وہ بڑا بڑا یہ دلچسپ کھیل تھا میں ناٹک دوبارہ رچاؤں گا۔“

سانس اس کائنات کی جو تصویر پیش کرتی ہے وہ اس سے بھی زیادہ بے معنی اور بے مقصد ہے۔ خیر ہمارے آدروں کو اسی قسم کی دنیا میں جگہ بنائی ہے جو اپنے مقاصد کی کوئی پیش بینی نہیں رکھتی تھیں۔ انسان کی اصل، اُس کی نشوونما، اس کی امیدیں اور خوف، محبتیں اور عقیدے سب کے سب سالمات کے حادثاتی اجتماع کا ماحصل ہیں اور یہ کہ کوئی آگ، کوئی کارنامہ، ٹکر کی کوئی شدت اور احساس کی گہرائی، انفرادی زندگی کو موت کے بعد برقرار نہیں رکھتی۔ تمام زمانوں کی مختنوں، وفاداریوں، تخلیقی وجدانوں اور انسانی ذہن کی کامرانیوں کا مقصد بس یہ ہے کہ وہ نظامِ مشکی کی عظیم موت کے ساتھ ہی فنا ہو جائیں، انسانی حوصلات کا مندر کائناتی ملے میں ڈھیر ہو جائے۔۔۔ یہ سارے امور اگرچہ شک واختلاف سے بالآخر نہیں، لیکن اتنے لیکنی ضرور ہیں کہ انہیں مسترد کر کے کوئی فلسفہ قائم نہیں رہ سکتا۔ ان سچائیوں کے حصاء میں رہتے ہوئے یاس کی مضبوط اساس پر ہی روح کا مسکن تعمیر کیا جاسکتا ہے۔

اچھا تو پھر اتنی دشمن اور غیر انسانی دنیا میں انسان جیسی بے بُس مخلوق اپنی امیدوں اور تمناؤں کو کیونکر برقرار رکھ سکتی ہے؟ یہ عجیب بھید ہے کہ انہی لیکن قادر مطلق فطرت نے بالآخر ایک ایسی مخلوق کو جنم دیا ہے جو اُس کے اختیار سے ماوراء سہی لیکن صاحب بصیرت ہے، خیر و شر کا علم اور خود فطرت کے کاموں کا جائزہ لینے کی صلاحیت رکھتی ہے۔ موت فطرت کی بالا دستی کی علامت ہے اس کے باوجود انسان اپنی مختصر زندگی میں